

ٲارن لاءِ ’ڊرس لطيف‘ جو سلسلو

اسات جو شاه لطيف

(ڪتاب ٻيو)

سهيڙيندڙ

ڊاڪٽر فهميده حسين

صلاڪار

تاج جويو ۽ سيد شيرشاه



سنڌي لئنگئيج اتارٽي

حيدرآباد، سنڌ.

2012ع

سنڌي لئنگئيج اٿارٽيءَ جو ڪتاب نمبر (187)

سڀ حق ۽ واسطا محفوظ

اسان جو شاهه لطيف (ڪتاب ٻيو)

سهيڙيندڙ: ڊاڪٽر فهميده حسين

صلاحڪار: تاج جويو ۽ سيد شير شاهه

چاپو: پهريون

سال: آگسٽ 2012 ع

تعداد: 1000

قيمت: 30/= روپيا

Catalogue Reference

Dr. Fahmida Hussain
Asan Jo Shah Latif
Children's Literature
Sindhi Language
Sindhi Language Authority
ISBN 978-969-9098-92-5

هيءُ ڪتاب، اڪادمي ادبيات پاڪستان، اسلام آباد جي مالي سهڪار سان ڇپائي پڌرو ڪيو ويو.

ASAN JO SHAH LATIF

Compiled by: Dr. Fahmida Hussain
Edition: First
Year: August 2012
Quantity: 1000
Price: Rs. 30 /=
Composed by: Hussain Ahmed & Asadullah Bhutto.
Title: Asadullah Bhutto
Printed by: Pakiza Printers, Hyderabad.
Published by: Taj Jyo, Secretary, Sindhi Language Authority,
Hyderabad, National Highway, Hyderabad, Sindh, 71000, Pakistan.
Tel: 022-9240050-53
Fax: 022-9240051
E-mail: sindhila@yahoo.com
Website: www.sindhila.org

هيءُ ڪتاب، تاج جويو، سيڪريٽري سنڌي لئنگئيج اٿارٽي، حيدرآباد، ميسرز پاڪيزه پرنٽرز حيدرآباد کان ڇپائي،

اداري جي آفيس، نيشنل هاءِ وي، حيدرآباد، سنڌ مان ڇپائي پڌرو ڪيو.

هن ڪتاب بابت

هن ڪتاب ۾ ”سُر ڪلياڻ“، ”سُر يمن ڪلياڻ“، ”سُر ڪاپائتي“، ”سُر سريراڳ“ ۽ ”سُر مارئيءَ“ مان اهڙا بيت شامل ڪيا ويا آهن، جن ۾ شاهه سائينءَ انسان کي اعليٰ اخلاق جي هدايت ڪئي آهي ۽ حياتيءَ ۾ هر قدم سوچي سمجهي ڪڍڻ جي نصيحت ڪئي آهي. شاهه صاحب اهو به ٻڌايو آهي ته اسان کي مالي فائدو هوندي به اهڙي سنگت نه رکڻ گهرجي، جنهن سان دل کي خوشي نه ملي، نه ڪي مالي فائدو.

ان کانسواءِ هنن بيتن ۾ شاهه صاحب انسان کي هر ڪم ۽ هر پورهيو نيڪ نيتيءَ ۽ پيار سان ڪرڻ جو به سبق سيکاريو آهي. اهڙيءَ ريت عملي زندگيءَ ۾ محنت ڪرڻ ۽ سُستي، غفلت ۽ ڪوتاهيءَ کان پاڻ بچائي، خبرداري، سجاڳيءَ ۽ همت سان هلڻ جو ڏس ڏنو آهي. هنن بيتن ۾ شاهه صاحب اهو به سيکاريو آهي ته بي غرض بنجي، انسانن جي خدمت ڪرڻ گهرجي، ڇو ته اُن سان دلي خوشي ۽ ذهني سُڪون حاصل ٿئي ٿو ۽ الله تعاليٰ به خوش ٿئي ٿو.

پنهنجي پاران

سڄي دنيا ۾ اهو دستور آهي ته اتان جا تعليمي ماهر ۽ علمي ادارا پنهنجن ڏاهن، عالمن، اديبن، شاعرن ۽ سندن ڪم جي باري ۾ پنهنجي نئين نسل کي ڄاڻ ۽ آگاهي ڏيڻ لاءِ، انهن جي زندگين توڙي تخليقن بابت ٻاراڻا ايڊيشن ڪيندا آهن ۽ اهي نه صرف اسڪولن ۾ 'واڏو مددگار مطالعي' (supplementary reading) لاءِ پڙهائڻ ضروري سمجهيا ويندا آهن. پر ٻارن جا مائٽ گهر ۾ انهن جي اڀياس کي همٿائيندا آهن ۽ کين ڪنهن ڪاميابيءَ يا سالگرهه وغيره جهڙن موقعن تي سوکڙيءَ طور به ڏيندا آهن. انگريزي ٻوليءَ جي وڏي شاعر ۽ ڊرامانگار وليم شيڪسپيئر جي مشهور ڊرامن جا مختصر ٻاراڻا ايڊيشن هجن يا اردوءَ جي شاعر علامه اقبال بابت 'اسان جو اقبال' نالي سيريز جا ڪتاب، اهي ٻارن ۾ انهن شاعرن بابت وڏي ساڃاهه پيدا ڪن ٿا.

سنڌي ٻوليءَ جو قومي شاعر شاهه عبداللطيف ڀٽائي، نه صرف سنڌ، پاڪستان بلڪ سموري دنيا جي وڏن شاعرن ۾ اعليٰ مقام رکي ٿو. 'شاهه جو رسالو' هر سنڌيءَ جي گهر ۾ لازمي طور هوندو آهي ۽ وڏي عمر جا مرد ۽ عورتون ان مان ڪيتراڻي بيت پهاڪن ۽ چوڻين طور پيا ورجائيندا آهن، پر ڪجهه وقت کان نوجوان نسل ۾ اهو تاثر اُڀريو آهي ته شاهه لطيف جي ٻولي ڏکي آهي ۽ کين اها گهٽ سمجهه ۾ ٿي اچي. منهنجي خيال ۾ ان جو سبب اهو آهي، جو اسان ٻارن کي ننڍي هوندي کان شاهه لطيف ۽ سندس ڪلام جي باري ۾ مناسب ساڃاهه ڏيڻ ۾ ڪوتاهي ڪئي آهي. جيڪڏهن اسين ڪچيءَ کان کين شاهه جا بيت ٻڌايون ۽ ٻار جي عمر کي ڏيان ۾ رکي، درجيبندي ڪري پهرين سؤ لاءِ پوءِ آهستي آهستي ڳوڙهي معنيٰ رکندڙ بيت سندن ڪنن ۾ وجهون ۽ انهن جي معنيٰ کين سمجهايون ته وڏو ٿي ڪوبه نوجوان ائين ڪونه چوندو ته شاهه جي ٻولي ڏکي آهي. ٻوليءَ کان اڳتي شاهه لطيف جي ڪلام ۾ معنيٰ جا موتي وڪريا پيا آهن. اعليٰ انساني اخلاقي قدرن، وطن دوستيءَ ۽ انسان دوستيءَ سان گڏ دنيا ۾ ڪامياب زندگي گذارڻ جا سبق پريا پيا آهن. ضروري آهي ته پنهنجن ٻارن جي ذهني ۽ اخلاقي تربيت لاءِ اهي کين پڙهايا وڃن.

ڪجهه ڏينهن اڳ محترم ڊاڪٽر سليمان شيخ صاحب ٻڌايو ته سنڌ گريجوئيٽس

انسوسيئيشن جي نگرانيءَ ۾ سنڌ جي مختلف شهرن ۾ هلندڙ 25 'روشن تارا' اسڪولن ۾ چوٿين کان اٺين ڪلاس تائين 'شاهه لطيف' پڙهايو ويندو آهي. ان لاءِ پاڻ ڪجهه ڪتاب به تيار ڪرايا هئا، جيڪي انهن اسڪولن ۾ نصابي ڪتابن طور پڙهايا ويندا آهن. وري هاڻي تازو پاڻ اها خوشخبري به ٻڌايائين ته سنڌ حڪومت به اصولي طور اها ڳالهه قبول ڪئي آهي ۽ جلد ئي ان ڏس ۾ ڪو فيصلو ٿيڻ وارو آهي. جنهن موجب اسڪولن ۾ "درس لطيف" جو آغاز ڪيو ويندو.

انهيءَ حوالي سان اسان بهتر سمجهيو ته سنڌي لئنگئيج اٿارٽي به سنڌي ٻوليءَ جي معمار ۽ محسن شاهه لطيف جي ساڃاهه پيدا ڪرڻ جي مقصد سان "درس لطيف" ڏيڻ لاءِ ننڍڙا ڪتابڙا ڇپرائي، پنهنجو ڪردار ادا ڪري. ان ڏس ۾ پنج ڪتابڙا تيار ڪيا ويا آهن، جن ۾ ٻارن جي عمرين کي ذهن ۾ رکي تمام سؤلا ۽ سبق آموز بيت درجيوار ڏنا ويا آهن. هر هڪ بيت ۾ موجود ڏکين لفظن جون معنائون ۽ بيت جي سمجهاڻي ڏني، ٻارن ۾ ڪنهن نه ڪنهن اخلاقي گڻ پيدا ڪرڻ جي ڪوشش ڪئي وئي آهي. ان ڏس ۾ آءٌ محترم پروفيسر سيد شيرشاهه ۽ محترم پروفيسر تاج جويي جي ٿورائتي آهيان، جن هنن ڪتابن کي نظر مان ڪڍيو ۽ تمام سهڻيون صلاحون ڏنيون.

مون کي اميد آهي ته هنن ڪتابڙن ذريعي سنڌ جي ٻارن ۾ اسان جي پياري ٻوليءَ جي عظيم شاعر شاهه لطيف جي ساڃاهه پيدا ٿيڻ سان گڏ ساڻس انسيت پڻ پيدا ٿيندي.

— ڊاڪٽر فهميده حسين

شاه عبداللطيف ڀٽائيءَ جي شخصيت

شاه عبداللطيف ڀٽائي نه صرف سنڌ ۽ پاڪستان جو پر دنيا جي وڏن شاعرن مان هڪ شاعر آهي. سندس شاعريءَ جو ڪتاب ”شاه جو رسالو“ سڏجي ٿو سندس ڪلام سُرڻ ۾ ورهايل آهي. هر هڪ سُر ۾ ڪيترائي بيت ۽ وايون آهن، جن ۾ شاهه سائينءَ دين ۽ دنيا جي بهتر زندگي گذارڻ لاءِ سهڻا سبق سمجهايا آهن.

شاه عبداللطيف نه رڳو پنهنجن استادن، بزرگن، صوفي سالڪن ۽ جوڳين سامين جي صحبت مان گهڻو ئي علم پرايو پر هو پاڻ سان هر وقت قرآن شريف، مثنوي مولانا جلال الدين رومي ۽ شاهه عبدالڪريم بلڙيءَ واري جو رسالو کڻندو هو جيڪي سندس علم جي واڌاري لاءِ ڪتب ايندا هئا. شاهه صاحب سنڌ جي ڪنڊ ڪڙڇ کان سواءِ ٻين پاسن جو پڻ سير ڪيو ۽ اتي جي ماڻهن ۽ ماڳن مان گهڻي ڄاڻ حاصل ڪئي، جنهن کي هن پنهنجي رسالي جي بيتن ۽ واين ۾ بيان ڪيو آهي.

شاهه عبداللطيف ڀٽائيءَ جو ڪلام سندس سهڻي سيرت جو آئينو آهي. سندس طبيعت پاڇهاري، عادتون نيڪ ۽ اخلاق اعليٰ هو. هو سادو ڪاٺيندو ۽ سادو پائيندو هو. اجائي وڏائيءَ کان پاسو ڪندو هو. اُن ڪري عام ماڻهو سندس تمام گهڻي عزت ڪندا هئا. هن پنهنجي ڪلام ۾ اهڙن سمورن گُڻن جي ساراهه ڪئي آهي، جن سان انسان پنهنجي زندگي سنواري سگهي ٿو. انهن مان سڀ کان وڏو گُڻ هو انسانن سان پيار ۽ محبت سان رهڻ ۽ هڪ ٻئي سان نوڙت ۽ عاجزيءَ سان پيش اچڻ کي سڏي ٿو.

شاه عبداللطيف ڀٽائي، تمام وڏو وطن دوست هو ۽ پنهنجي وطن ۽ ان جي رهواسين سان بيحد محبت ڪندو هو. سندس وطن دوستي ۽ ساٿيهه جي سڪ جو احوال اسين سندس رسالي جي ”سُر مارئيءَ“ ۾ پڙهي ۽ ڏسي سگهون ٿا. شاه سائينءَ کي پنهنجي سنڌي ٻوليءَ سان به تمام گهڻي محبت هئي، ان ڪري هن ڌارين جي ٻولين کي ڇڏي پنهنجي سنڌي ٻوليءَ ۾ شعر چيا.

شاه عبداللطيف ڀٽائي پنهنجي شاعريءَ کي مختلف سُر ۾ ورهايو آهي، جن ۾ هن سنڌ جي ڪيترين لوڪ آکاڻين ۽ انهن جي ڪردارن جا مثال ڏئي، سٺي انسان بنجڻ جو سبق سيکاريو آهي.

بيت: 1

ويئي جنين وٽ، ڏڪندو ڏاڍو ٿئي،
سا مجلس ئي مٽ، جي حاصل هوءَ هزار جو!

جنين وٽ:	جن وٽ، انهن وٽ	مجلس:	ڪچهري، محفل
ڏڪندو:	ڏڪ، تڪليف، سُور	مٽ:	مٽاءِ، بدلاءِ
ڏاڍو:	گهڻو وڌيڪ، ججهو سخت	هزار:	هزارن ۾، تمام گهڻو

بيت جي سمجهاڻي

هيءُ بيت شاه عبداللطيف ڀٽائيءَ جي رسالي جي ”سُر يمن ڪلياڻ“ مان چونڊيو ويو آهي. هن بيت ۾ شاه صاحب اسان کي سمجهايو آهي ته انسان کي

اهڙي ڪنهن ماڻهوءَ جي سنگت ۾ نه ويهڻ گهرجي، جتي وڃي خوشيءَ بدران ڏک ۽
تڪليف ملي يا دل آڙاري ٿئي. ماڻهوءَ کي اهڙي ماحول کان دور رهڻ گهرجي، پوءِ
پلي ڪٿي اُن مان ڪو مالي فائدو چونه ملندو هجي.



بيت: 2

ويٺي جنين وٽ، ڏڪندو ڏور ٿئي،
تون تنين سين ڪٽ، اوڏا اڏي پڪڙا.

جنين وٽ:	جن وٽ، انهن وٽ	ڪٽ:	گذار گڏ ويهه
ڏڪندو:	ڏڪ، تڪليف	اوڏا:	ويجها، پير سان
ڏور ٿئي:	پري ٿئي، ختم ٿئي	اڏي:	ناهي، جوڙي
تنين سين:	تن سان، انهن سان	پڪڙا:	گهرڙا، جهوپڙا

بيت جي سمجهاڻي

هيءَ بيت شاهه عبداللطيف ڀٽائيءَ جي رسالي جي ”سُر يمن ڪلياڻ“ مان چونڊيو ويو آهي. هن بيت ۾ شاهه سائينءَ سمجهايو آهي ته اهڙا ماڻهو جن جي سنگت ۾ ويهي ڏڪ ڏور ٿين ۽ خوشي حاصل ٿئي، انهن جي ويجهو گهرڙو ناهي، انهن جي صحبت ۾ زندگي گذارڻ جي ڪوشش ڪرڻ گهرجي. مطلب ته همدرد ۽ نيڪ ماڻهو هجن ۽ ماحول به سنو هجي ته انسان کي انهن سان گڏجي گهارڻ گهرجي.



بيت: 3

مُحبت پائي مَنْ ۾، رَنڊا روڙيا جن،
تِن جو صَرافن، اٽتوريو ئي اگهائيو.

رَنڊا:	سُتَ جون ٿلهيون	صَراف پارکو، سون يا سُت
	تندون، خراب سُتُ	جو پرکيندڙ
روڙيا:	کتيا، تندن کي	اٽتوريو: بنا تورڻ جي
	لسو کيو	اگهائيو: قبول کيو
صَرافن:	پارکو ماڻهن، سون يا	
	سُت جا پرکيندڙ	

بيت جي سمجهاڻي

هي بيت شاهه عبداللطيف ڀٽائيءَ جي ”سُر ڪاپائتيءَ“ مان چونڊيو ويو آهي. هن بيت ۾ شاهه سائين اُن ڳالهه جي خاطري ٿو ڏياري ته جيڪڏهن ماڻهو پنهنجو ڪم پيار محبت ۽ من جي سچائيءَ سان ڪندو ته ان ۾ ٿوري گهٽتائي هوندي ته به اهو ضرور قدردانن وٽ قبول پوندو. باقي بي دليءَ سان ڪيل ڪم ۾ اها خوبي ڪانه هوندي آهي، جيڪا ٻين جي دل کي وڻي ۽ اهي ان کي قبول ڪن.



بيت: 4

پاچاهي نه پاڙيان، سرتيون سُئيءَ ساڻ،
ڍڪي اگهاڙن کي، کين ڍڪيائين پاڻ،
پيهر ڇاپي ڄاڻ، ابر جي اوصاف کي.

پاچاهي:	بادشاهي، شاهي شان	ڇاپي:	ڄمي، جنم وٺي
پاڙيان:	برابر ڪريان	ڄاڻ:	معلوم ڪر
سرتيون:	سهيليون، جيڏيون	ابر:	سُئي (سبڻ واري سُئي)
ڍڪي:	ڪپڙا پارائي	اوصاف:	خوبي، گُڻ

بيت جي سمجهاڻي

هي بيت شاهه عبداللطيف ڀٽائيءَ جي ”سُرمانيءَ“ مان چونڊيو ويو آهي. هن بيت ۾ شاهه سائينءَ سُئيءَ جهڙي ننڍڙي شيءِ جي ساراهه ڪئي آهي ۽ چوي ٿو ته سُئيءَ جي وڏائيءَ سان بادشاهي شان کي به برابر نه ٿو سمجهان. سُئيءَ جي وڏائي ۽ رتبي کي سمجهڻ لاءِ هيءَ عمر ٿورڙي آهي، پيو جنم وٺي اچي سُئيءَ کي سمجهڻو پوندو. چو ته اها پاڻ ڍڪڻ بدران ٻين جا ڪپڙا سبڻ جو ڪم ڪري ٿي. هن بيت مان اهو سبق ملي ٿو ته انسان کي پاڻ وساري ٻين جي خدمت ڪرڻ گهرجي.



بيت: 5

چڱا ڪن چڱائون، مٺايون مٺن،
جو وڙ جڙي جن سين، سو وڙ سيئي ڪن.

مٺايون: برايون، خرابيون جڙي: سونهي، ٺهي
مٺن: بُرائي ڪندڙن خراب ماڻهن سيئي: اُهي ئي، سي ئي
وڙ: سلوڪ، ورتاءُ

بيت جي سمجھائي

هي بيت شاهه عبداللطيف ڀٽائيءَ جي سُر ”سِريراڳ“ مان ورتو ويو آهي. هن بيت ۾ شاهه سائينءَ اسان کي ٻڌايو آهي ته جيڪي سٺو اخلاق رکندڙ چڱا ماڻهو هوندا آهن، اهي هميشه ٻين سان چڱائي ڪندا آهن ۽ سٺو سلوڪ ڪندا آهن، پر جيڪي خراب يا بُرا ماڻهو هوندا آهن، انهن جو ورتاءُ ۽ سلوڪ ٻين سان سٺو ڪونه هوندو آهي. سچ ته هر ماڻهو پنهنجي اخلاق ۽ هلت مان پڌرو هوندو آهي ته اهو چڱو آهي يا برو.



بيت: 6

گمرا! گمندين گتيو، هارايو هوڙن
چڪيو نه چوندين، هو جو ساءِ صبر جو.

گمرا: ساهه بخش ڪر
چوندين: چوڙ وارن، ڳالهائيندين
گمندين: ساهه، صبر ڪرڻ،
سواءِ: سواد، ذاتقو
بخش ڪرڻ
هوڙن: هوڙ ڪندن،
ضد ڪرڻ وارن

بيت جي سمجھائي

هيءُ بيت شاهه عبداللطيف ڀٽائيءَ جي رسالي جي ”سُر يمن ڪلياڻ“ مان ورتو ويو آهي. هن بيت ۾ شاهه سائينءَ اسان کي صبر ۽ برداشت ڪرڻ جو سبق ڏنو آهي. هو چوي ٿو ته اي انسان! تون صبر ڪر ۽ بخش ڪرڻ سک، ڇو جو صبر ڪرڻ وارو هميشه کٽيندو آهي، باقي جيڪي اجائي هوڙ ۽ ضد ڪندا آهن، اهي هميشه هارائيندا آهن، اجايو ڳالهائيندا آهن، انهن کي صبر جي مني ذاتقي جي خبر ئي ڪانهي. شاهه صاحب اهو ٿو سمجھائي ته ”صبر جو ڦل منو هوندو آهي“.



بيت: 7

پريان سندي پارَ جي، مڙئي منائي،
ڪانهي ڪڙائي، چڪين جي چيت ڪري.

پريان: پرين، سچو دوست، محبوب
ڪڙائي: ڪڙاڻ، برائي، خرابي
مڙئي: سموري، سڄي
چيت: هوش، ڌيان، خيال
منائي: مناڻ، محبت سان پريل، چڱائي

بيت جي سمجھائي

هي بيت شاهه عبداللطيف ڀٽائيءَ جي رسالي جي پهرئين سر ”ڪلياڻ“ مان ورتو ويو آهي. هن بيت ۾ شاهه سائين اسان کي ٻڌائي ٿو ته جيڪي اسان جا سچا دوست هوندا آهن، اهي اسان لاءِ چڱو سوچيندا آهن ۽ انهن وٽان اسان کي مناڻ پڻ ملندا آهن. اهي ڪڏهن به ڪا برائي يا ڪڙي ڳالهه ڪانه ڪندا آهن. اها ڳالهه اسان کي گهڻي ڌيان ۽ هوش ڌارڻ سان سمجھه ڀريندي.

هن بيت ذريعي شاهه صاحب اهو به پيغام ڏنو آهي ته الله سائين اسان جو سچو محبوب ۽ سچو آهي ۽ اهو هميشه اسان جي لاءِ بهتر فيصلو ڪندو آهي. اها ڳالهه اسان کي چڱيءَ طرح سمجھي ڇڏڻ گهرجي.



مشق

I سوال:

1. شاه صاحب ڪهڙن ماڻهن جي صحبت ۾ ويهڻ لاءِ چيو آهي؟
2. شاه صاحب ڪهڙن ماڻهن وٽ ويهڻ کان منع ڪئي آهي.
3. اسان کي پنهنجو ڪم ڪهڙي طريقي سان ڪرڻ گهرجي؟
4. اسان کي سٺيءَ کان ڪهڙو سبق سکڻ گهرجي؟
5. شاه صاحب صبر ڪرڻ وارن لاءِ ڇا چيو آهي؟

II هيٺ ڏنل لفظن جا ضد لکو.

لفظ	ضد	لفظ	ضد
اوڏا		ڄاڻ	
ننڊ		ڪٽڻ	
محبت		منائي	

III شاه جي بيتن ۾ ڪامياب زندگي گذارڻ لاءِ ڏنل هدايتون/ڏس پنهنجي لفظن ۾ لکي اچو.